

Nataraja Stotram in Telugu – శ్రీ నటరాజ స్తోత్రం

సదంచిత ముదంచిత నికుంచిత పదం ఝలఝలం-చలిత మంజు కటకం
పతంజలీ దృగంజన-మనంజన-మచంచలపదం జనన భంజన కరమ్
కదంబరుచిమంబరవసం పరమమంబుద కదంబ కవిడంబక గళమ్
చిదంబుధి మణిం బుధ హృదంబుజ రవిం పర చిదంబర నటం హృది భజ
|| 1 ||

హారం త్రిపుర భంజన-మనంతకృతకంకణ-మఖండదయ-మంతరహితం
విరించీసురసంహతిపురంధర విచింతితపదం తరుణచంద్రమకుటమ్
పరం పద విఖండితయమం భసిత మండితతనుం మదనవంచన పరం
చిరంతనమముం ప్రణవసంచితనిధిం పర చిదంబర నటం హృది భజ || 2
||

అవంతమఖిలం జగదభంగ గుణతుంగమమతం ధృతవిధుం సురసరిత్-
తరంగ నికురుంబ ధృతి లంపట జటం శమనదంభసుహారం భవహారమ్
శివం దశదిగంతర విజ్యంభితకరం కరళసన్మృగశిశుం పశుపతిం
హారం శశిధనంజయపతంగనయనం పర చిదంబర నటం హృది భజ || 3
||

అనంతనవరత్న విలసత్కృతకీంకీణియులం యులయులం యులరవం
ముకుందవిధి హస్తగతమద్దల లయధ్వనిధిమిద్ధిమిత నర్తన పదమ్
శకుంతరథ బర్హిరథ నందిముఖ భృంగిరిటిసంఘనికటం భయహారమ్
సనంద సనక ప్రముఖ వందిత పదం పర చిదంబర నటం హృది భజ || 4
||

అనంతమహాసం త్రిదశవంద్య చరణం ముని హృదంతర వసంతమమలమ్
కబంధ వియదింద్యవని గంధవహ వహ్నిమఖ బంధురవిమంజు
వపుషమ్
అనంతవిభవం త్రిజగదంతర మణిం త్రినయనం త్రిపుర ఖండన పరమ్
సనంద ముని వందిత పదం సకరుణం పర చిదంబర నటం హృది భజ ||
5 ||

అచింత్యమళివృంద రుచి బంధురగళం కురిత కుంద నికురుంబ ధవళమ్
ముకుంద సుర వృంద బల హంత్య కృత వందన లసంతమహికుండల
ధరమ్
అకంపమనుకంపిత రతిం సుజన మంగళనిధిం గజహారం పశుపతిమ్
ధనంజయ నుతం ప్రణత రంజనపరం పర చిదంబర నటం హృది భజ || 6
||

పరం సురవరం పురహారం పశుపతిం జనిత దంతిముఖ షణ్ముఖమముం
మృడం కనక పింగళ జటం సనక పంకజ రవిం సుమనసం హిమరుచిమ్
అసంఘమనసం జలధి జన్మకరలం కవలయంత మతులం గుణనిధిమ్
సనంద వరదం శమితమిందు వదనం పర చిదంబర నటం హృది భజ || 7
||

అజం క్షీతిరథం భుజంగపుంగవగుణం కనక శృంగి ధనుషం కరలసత్
కురంగ పృథు టంక పరశుం రుచీర కుంకుమ రుచిం డమరుకం చ
దధతం
ముకుంద విశిఖం నమదవంధ్య ఫలదం నిగమ వృంద తురగం
నిరుపమం
స చండికమముం ఝటితి సంహృతపురం పర చిదంబర నటం హృది భజ
|| 8 ||

అనంగపరిపంథినమజం క్షీతి ధురంధరమలం కరుణయంతమఖిలం
జ్వలంతమనలం దధతమంతకరిపుం సతతమింద్ర సురవందితపదమ్
ఉదంచదరవిందకుల బంధుశత బింబరుచి సంహతి సుగంధి వపుషం
పతంజలీ నుతం ప్రణవ పంజర శుకం పర చిదంబర నటం హృది భజ || 9
||

ఇతి స్తవమముం భుజగపుంగవ కృతం ప్రతిదినం పఠతి యః కృతముఖః
సదః ప్రభుపద ద్వితయదర్శనపదం సులలితం చరణ శృంగ రహితమ్
సరః ప్రభవ సంభవ హరిత్పతి హరిప్రముఖ దివ్యనుత శంకరపదం
స గచ్ఛతి పరం న తు జనుర్జలనిధిం పరమదుఃఖజనకం దురితదమ్ ||

ఇతి శ్రీ పతంజలి ముని ప్రణీతం చరణ శృంగ రహిత నటరాజ స్తోత్రం
సంపూర్ణం ||

Panotbook.com